

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-2

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ കൃഷ്ണായ പരബ്രഹ്മണേ നമഃ  
ശ്രീമതേ രാമാനുജായ നമഃ

## ॥ ശ്രീമന്നാരായണീയം ॥

ദശകം-2

ഭഗവദ്ദ്രുപവർണ്ണനം

സൂര്യസ്പർദ്ധികിരീടമൂർധ്വതിലക-  
പ്രോദ്ഭാസിഫാലാന്തരം  
കാരുണ്യാകുലനേത്രമാർദ്രഹസിതോ-  
ല്ലാസം സുനാസാപുടം |  
ഗണ്ഡോദ്യന്മകരാഭകുണ്ഡലയുഗം  
കൺറോജലത്കൗസ്തുഭം  
ത്വദ്ദ്രുപം വനമാല്യഹാരപടല-  
ശ്രീവത്സഭീപ്രം ഭജേ ॥ 1 ॥

കേയുരാംഗദകംകണോത്തമമഹാ-  
രന്താംഗുലീയാംകിത-  
ശ്രീമദ്ബാഹുചതുഷ്കസംഗതഗദാ-  
ശംഖാരിപങ്കേരുഹാം |  
കാഞ്ചിത് കാഞ്ചനകാഞ്ചിലാഞ്ചരിതലസ-  
ത്പീതാംബരാലംബിനീ-  
മാലംബേ വിമലാംബുജദ്യുതിപദാം  
മൂർത്തിം തവാർത്തിച്ഛരിദം ॥ 2 ॥

യത്രൈത്രലോക്യമഹീയസോഽപി മഹിതം  
സമ്മോഹനം മോഹനാത്  
കാന്തം കാന്തിനിധാനതോഽപി മധുരം  
മാധുർയധുർയാദപി |  
സൗന്ദര്യോത്തരതോഽപി സുന്ദരതരം  
ത്വദ്ദ്രുപമാശ്ചര്യതോ-

fപ്യാശ്ചര്യം ഭുവനേ ന കസ്യ കുതുകം  
പുഷ്ണാതി വിഷ്ണോ വിഭോ || 3 ||

തത്താഭ്യുദ്യമധുരാത്മകം തവ വപു-  
സ്സമ്പ്രാപ്യ സമ്പന്മയീ  
സാ ദേവീ പരമോത്സുകാ ചിരതരം  
നാസ്തേ സ്വഭക്തേഷപി |  
തേനാസ്യാ ബത കഷ്ടമച്യുത വിഭോ  
ത്വദ്രൂപമാനോജ്ഞൈ-  
പ്രേമസ്ഥൈർയമയാദചാപലബലാ-  
ച്ചാപല്യവാർത്തോദഭൂത് || 4 ||

ലക്ഷ്മീസ്താവകരാമണീയകഹ്യതൈ-  
വേയം പരേഷ്വസ്ഥിരേ-  
ത്യസ്തിന്നന്യദപി പ്രമാണമധുനാ  
വക്ഷ്യാമി ലക്ഷ്മീപതേ |  
യേ ത്വദ്യാനഗുണാനുകീർത്തനരസാ-  
സക്താ ഹി ഭക്താ ജനാ-  
സ്തേഷേഷാ വസതി സ്ഥിരൈവ ദയിത-  
പ്രസ്താവദത്താദരാ || 5 ||

ഏവംഭൂതമനോജ്ഞതാനവസുധാ-  
നിഷ്യന്ദസന്ദോഹനം  
ത്വദ്രൂപം പരചിദ്രസായനമയം  
ചേതോഹരം ശൃണ്വതാം |  
സദ്യഃ പ്രേരയതേ മതിം മദയതേ  
രോമാഞ്ചയത്യംഗകം  
വ്യാസിഞ്ചത്യപി ശീതബാഷ്പവിസരൈ-  
രാനന്ദമൂർച്ഛോദ്ഭവൈഃ || 6 ||

ഏവംഭൂതതയാ ഹി ഭക്ത്യഭിഹിതോ  
 യോഗഃ സ യോഗഭയാത്  
 കർമ്മജ്ഞാനമയാദ്ഭ്യശോത്തമതരോ  
 യോഗീശ്വരൈർഗ്ഗീയതേ |  
 സൗന്ദര്യൈകരസാത്മകേ ത്വയി ഖലു  
 പ്രേമപ്രകർഷാത്മികാ  
 ഭക്തിർന്നിശ്രമമേവ വിശ്വപുരുഷൈ-  
 ര്ലഭ്യോ രമാവല്ലഭ || 7 ||

നിഷ്കാമം നിയതസ്വധർമ്മചരണം  
 യത് കർമ്മയോഗാഭിധം  
 തദ്ഭൂതേത്യഫലം യദൗപനിഷദ്-  
 ജ്ഞാനോപലഭ്യം പുനഃ |  
 തത്ത്വവ്യക്തതയാ സുദുർഗ്ഗമതരം  
 ചിത്തസ്യ തസ്മാദിഭോ  
 ത്വത്പ്രേമാത്മകഭക്തിരേവ സതതം  
 സ്വാഭീയസീ ശ്രേയസീ || 8 ||

അത്യായാസകരാണി കർമ്മപടലാ-  
 ന്യാചര്യ നിർയന്മലാ  
 ബോധേ ഭക്തിപഥേഽഥവാഽപ്യുചിതതാ-  
 മായാന്തി കിം താവതാ |  
 ക്ലിഷ്ട്വാ തർക്കപഥേ പരം തവ വപു-  
 ര്ബ്രഹ്മാഖ്യമന്യേ പുന-  
 ശ്ചിത്താർദ്രത്വമ്യതേ വിചിന്ത്യ ബഹുഭിഃ  
 സിദ്ധ്യന്തി ജ്ഞാന്തരൈഃ || 9 ||

ത്വദ്ഭക്തിസ്തു കഥാരസാമ്യതത്സരീ-  
 നിർമ്മജ്ജനേന സ്വയം  
 സിദ്ധ്യന്തീ വിമലപ്രബോധപദവീ-  
 മക്ലേശതസ്തന്വതീ |

സദ്യഃ സിദ്ധികരീ ജയത്യയി വിഭോ  
സൈവാസ്തു മേ ത്വത്പദ-  
പ്രേമപ്രൗഢിരസാർദ്രതാ ദ്രുതതരം  
വാതാലയാധീശ്വര || 10 ||

\*\*\*\*\*